

IX-XMARA NIL U N-NIES TAN-NUBJA

Bejn l-Egittu u s-Sudan, matul iż-żewġ xtajtiet tax-xmara Nil, hemm il-pajjiż tan-Nubja. In-naħa ta' fuq hi taħt il-hakma tar-Repubblika Magħquda Għarbija, u dik t'isfel hi tas-Sudan. Barra mill-Għarbi, l-ilsien naz-zjonali uffċjali, dawk li jgħammru hemm jitkellmu bl-ilsien Nubjan, il-sien li ma għandu x'jaqsam xejn ma' l-ilsien Għarbi. U dan l-ilsien, naħseb, li żamm dejjem lin-nies tan-Nubja magħqudin bħala f'nazzjon għaliha, bi drawwiet u tradizzjonijiet għalihom.

Billi ilhom aktar minn sentejn li nbdew xoghlijiet kbar biex issir id-diga ta' Asswan u, għalhekk, taqsima kbira ta' artijiet għandhom jiġu mgħarrqa f'dik in-naħa, in-nies ta' hemm ilhom ġa li bdew iħallu djarhom u l-għelieqi tagħhom u jitilqu band'ohra. U min jaf, jekk 'il quddiem in-Nubjani, imxerrdin issa ma' hafna naħiet ta' l-Egittu, ikunux f'qagħda li jistgħu jżommu bla mit-tiefsa razzthom u jibqgħux miġbudin u fidili għad-drawwiet u tradizzjonijiet tagħhom.

Qabel, mela, ma dawn in-nies jitilqu għal kollox pajjiżhom, bejta għażiża fejn twieldu, trabbew, għammru u għexu għalihom, naraw xi haġa mid-drawwiet u tradizzjonijiet tagħhom li għandhom x'jaqsmu max-xmara Nil.

*
* * *

Fin-Nubja, tista' tgħid, ma hemmx dar, ma hemmx familja li ma thoss-hiex marbuta max-xmara Nil, għall-kbir u etern Nil! Thossha marbuta, iva, b'irbit umanitarju, morali u soċ-

jali. In-Nubjani għandhom emmna fix-xmara tagħhom bħalma "f'anglu qaddis"; ihobbuh u għandhom qima lejha, bħallikieku xi divinità, xi alla. Din il-fidi tagħhom fin-Nil hi mxerrda mis-sud ta' Asswan, mogħtija minn missier għall-iben, sa waslet sa l-aħhar trufijiet tan-Nubja. U m'hemmx għax nistagħgħbu: din is-sura ta' qima kienet tiġi mogħtija lill-ilmijiet tax-xmajjar qisu mill-ġnus kollha tal-qedem.

Minn żmenijiet l-aktar imbiegħda, għan-nies ta' l-Egittu xejn ma kien hemm aħjar minn dawn iż-żewġ hwejjeg: in-Nil u x-xemx. Għall-Egizzjan dawn iż-żewġ hwejjeg kienu l-ghodda tal-hajja; kienu għalih l-ghajn mnejn jiġi l-ikel u ż-żamma fil-hajja tal-bniedem, tal-hxejjex u s sigar, u tal-bhejjem. B'hekk, ma qagħadx jaħsibha wisq l-imsejken Egizzjan biex jinxtehet jadurahom bħala veri allat, u lix-xmara jsemmiha "HABAJ" u lix-xemx "RA".

U kif tista' ma tingibidx u ma tqimx lil din ix-xmara li, fi żmenijiet stabbiliti, l-ilmijiet tagħha joghlew, jorġu minnha u jinferxu u jgħarrqu u jsaqqu l-artijiet ta' madwarha, sabiex imbagħad jorħorfu, jonqsu qajl qajl u jergħu lura f'soddithom? B'dan il-fenomeni, l-art bl-għelieqi kollha tagħha, issir għammelija tal-għaġeb u titbiddel malajr f'tapit aħdar ta' gmiel kbir u l-bniedem dlonk kien iħoss li għandu jagħraf qawwa ta' l-allat f'din il-bidla ta' ġid hekk kbir.

Minn hekk ġieli bdew juru lin-Nil taħt għamla ta' bniedem, imma

b'zewġ żejziet kbar, biex ifiehemu li f'sura waħda ta' bniedem hemm il-missier u l-omm; ġhilm ta' mħabba u ta' ħniena; ġhilm ta' ilma ġham-mieli, kif ukoll ġhilm ta' l-art ġham-merija tagħhom, kif ukoll tal-bned-min, l-istess!

* * *

Magħrufin kif nibtu ċerti tradizzjo-nijiet tan-Nubjani u l-ġhaliex huma



Omm Nubjana.

marbutin hekk b'qawwa man-Nil, nis-tudjaw issa xi ftit minnhom u li jagħtuna ftit iżjed dawl fuq dak li għedna.

Fost id-drawwiet tan-Nubjani im-wertin minn missier ġhall-iben, hemm il-hasla ġhodwija bl-ilma tal-ġhatba tad-dar, b'dak il-ġhan jew ħsieb li l-ilma jġib ir-risq fil-ġisem u fir-ruħ, inaddaf u jbiegħed kull deni. Emm-na, din, li, biex nġhidu s-sewwa, in-sibuha f'kull naħa ta' l-Eġittu wkoll.

Tal-ħwienet, tal-bars u ħafna oħrajn, ixarrbu bl-ilma f'kull ġhodwa l-art ta' quddiem bwiebhom ġhal dan l-istess ġhan. Din id-drawwa iżda, tan-Nub-jani, bosta drabi ġhandha ġhanijiet oħra: taħt l-ġhatba ta' djarhom dawn, xi drabi, fi skutella tal-fuħħar, iqieġ-du 'feto' (rimi ta' bniedem mhux im-wassal) u jidfnuh taħt l-ġhatba ta' djarhom, u jfħmu li, mbexxex bl-ilma tan-Nil, dlonk jisteqjen.

Ir-rit tal-ħtin (ċirkonċiżjoni). —

F'din iċ-ċerimonja t-tifel Nubjan qabel xejn, jġi mqieġhed bil-qieġħda, b'ma-ġenbu barmil mimli bl-ilma u li ġo fih il-qraba u l-ħbieb jittfġhu flus tal-medall bhala riġal. Kif titwettaq din il-ġabra tal-flus, it-tifel iqum biex imur fix-xmara, jaħsel idejħ u riġlejħ, bit-tama qawwija li jaqla' l-barka min-Nil. Kif jerġa' lura lejn id-dar isib l-ilma msahħan biex jinħasel, u kif jehles minn dan, jġi mroxx fuqu ilma tal-ward biex ikun ifuħ; jilbes imbaħħad, il-'kaftan' (libsa Ġħarbija) abjad u joġġhod jistenna ċ-ċerimon-ja tal-ħtin.

Kull meta jġedded il-qamar hi taħ-bitu kbira ġhan-nies tan-Nubja. Ġhal kull bidu tax-xaħar qamri, il-missiri-jiet u l-ommijiet b'ġħaġġla kbira jieħ-du t-ftal uliedhom fix-xmara biex f'dak l-ilma jaħsulhom wiċċhom u jis-teennew minn dan xaħar ta' barka, waqt li jġħidu: "Aġħmel, ja Sidi, li dan ix-xaħar ikun mimli bir-risq u l-barka; u jbiegħed miż-żġħar uliedna l-ġħajn tal-ġħajjurin tagħna".

Hi drawwa, imma qisha għandha saħħa ta' liġi, li n-Nubjan għandu jagħżel il-sehbitu minn fost l-għadd tal-kuġini tiegħu; iżda jekk dan jin-zerta ma għandux kuġini (każ rari hafna!) imur fuq xatt ix-xmara u hemm joqgħod qisu mohbi jgħarrex fuq ix-xebbiet kollha li jmorru jim-lew l-ilma. Malli tolqtu xi waħda li l-aktar tkun tgħoġbu, imur lura d-dar u jafda mal-ġenituri tiegħu li ġa għażel l-għarusa tiegħu; iġhidilhom x'jisimha u siem missierha. Ilkoll flimkien, imbagħad, imorru għand dik il-familja u jfiehmu u jitolbu lil dawk il-ġenituri sabieq iżommu dik it-tifla tagħhom għax iridha b'għarustu l-ġuvni tagħhom. Il-ġuvni, imbagħad, malajr jitlaq jivvjaġġa jfittex ix-xogħol u, wara li jkun hađem u bix-xogħol qala' biżżejjed flus biex jista' jwaqqaf bejtietu, jerga' lura ferhan f'paj-jiżu u jsir iż-żwieġ.

Iċ-ċerimonja taż-żwieġ issir f'dar l-għarus, fejn jingabru qishom in-nies kollha tar-raħal; u jsir għana u sfin bl-addoċċ: irġiel għalihom u n-nisa għalihom, mifrudin mill-irġiel. Il-għana u s-sfin isiru bid-daqq taċ-ċimblu quddiem l-għarus bil-qiegħda b'ma-ġenbu barmil mimli bl-ilma, li fih, dan, jiġu mixhutin ir-rigali. Fil-ħin miftiehem, imbagħad, l-għarus iqum biex imur fix-xmara Nil, imma f'bieb id-dar isib jistennewh ġuvintur oħra, bi friegħi tal-palm f'idejhom. Malli dawn jarawh, jibdew isawtuh b'dawk il-friegħi tal-palm; hu, biex jehles minnhom, jibda jiġri qisu xitan, u l-ġuvintur għal warajh, isawtuh dejjem sakemm jasal san-Nil.

Jaqbillu jiġri kemm jiflaħ, waqt li jisiet xabla u jzommha f'idejeh, min-għajr imma ma jhedded lil hađd, jew iħares 'l hawn u 'l hemm, jew ukoll li toħroġ minn fomm u xi karba għaswat li qala'. Jekk biss iġhid 'Ajmal'

din tkun biżżejjed biex tisfratta kol-lox, u ż-żwieġ ma jsirx aktar. L-għarus, wara gwaj bħal dan, jiġi mixli quddiem il-kap tat-tribù.

Malli l-għarus jasal fix-xmara u jkun waħhal ix-xabla fir-ramel taxxtajta tax-xmara, hekk jieqfu dawk il-ġuvintur mis-swat tagħhom. Jinh-tieġ ukoll li dawk il-ġuvintur ma jkunux miżżewġin, għax, jekk miżżew-ġin, ma jkunux jistgħu jidhlu għal din iċ-ċerimonja.

Wara li l-għarus ikun hasel idejh u riġlejh, tiġilu mqiegħda fuq mohħu 'haġa' li tbiegħdu minn xi seher u li tkun magħmula minn qisu dqiq (hen-nè) magħgun bil-mishun u bil-fwieħa, u fuqha mwahħla biċċa flus, li tkun tatu ommu bħala rigal tat-tieġ. Meta kolloxx ikun lest, kulhadd jerga' lejn id-dar tal-għarus.

*
* * *

Sabiha hi, imbagħad, dik li jgħidulha l-'OFFERTA' tas-sagrificċju 'QURBAN' lill-Anglu qatt imniġġeż tan-Nil.

Kif f'kull naha tad-dinja jsiru talb u wegħdiet lill-allat biex jinqalghu l-grazzji, ukoll fin-Nubja jintagħmlu talb u wegħdiet lin-Nil. Maqlugħa l-grazzja, dawk li jkunu jistgħu joffru lin-Nil is-'SATASEL', li hu bħal ħobż tal-qamħ u magħgun irqiq irqiq qisu lostja tagħna; l-aktar fqar joffru lin-Nil il-'KHAMARIT', ħobż komuni. L-offerta tinxtehet fl-ilma biex jinqalghu iżjed favuri min-Nil; minn dak in-Nil, li bih in-Nubjan jahlef b'emmina shiħa: "GHALL-GIEH TA' BLA MNIGĠEŻ NIL!"

Il-Musulmani fid-dinja kollha mđorrijin iqimu b'riti solenni l-lejl tan-nofs ix-xaħar ta' "SHAABAN", it-tmien xaħar qamri. Iżda, iqimuh in-nies tan-Nubja, insemmin jgħar-rabta qaw-

wija li għandhom mar-religjon u mad-drawwiet qodma tagħhom.

F'daqsxajn ta' raħal jismu 'DAH-MAT', hemm santwarju dedikat lill-HASSAN u lill-HASSANEIN. F'dan is-santwarju, f'sala kbira ħafna, hemm żewġ oqbra b'fuqhom bħal koppla tonda mgħottija bil-'KISWAT', li hu tapit kbir aħdar minsuġ bid-deheb fil-Kajr jew f'Lixandra. Dawn it-tapiti jitbiddlu kull sena f'nofs ix-xahar qamri ta' 'Shaabab', b'festa kbira li għaliha jmorru nies minn kul' naħa tan-Nubja. Tmienja minn l-aqwa rġiel ta' saħha u ta' faħal iduru mat-to-roq kollha, bħal f'purċissjoni, b'quddiem il-banda ddoqq, u kant u ghana ta' tifhir lill-Profeta Mawmettu, warajhom jimxi l-Kustodju tas-Santwarju, imbagħad eluf u eluf ta' rġiel b'warajhom ruxxmata nisa.

Wara li jkunu daru r-raħal kollu, jiġbdu lejn ix-xmara Nil u hemm ir-reffiegha tat-tapit, libsin kif ikunu, jinzlu fin-Nil jaħslu t-tapit. Kif jehilsu mill-ħasil tat-tapit, jerġghu jer-fghuh imgħolli fuq il-lasti, jidhlu fis-santwarju u hemm it-tapit jiġi mifrux fuq il-qabar. Imma f'dak il-lejl in-Nubjani ma jmorrux jorqdu, iżda

jgħadduh maġenb il-qabar jgħannu u jsemmgħu tifhir lill-Profeta Mawmettu jew jaqraw il-ħajja tiegħu.

* * *

Madankollu, min qatt jobsor? Din ix-xmara Nil, hekk imfahħra għall-ġid li għandha u li tagħti, għandha wkoll il-paġna kerha tagħha. Għandha l-biża', għandha l-'BABAW': il-babaw tax-xmara. Sura ta' bniedem, imma ta' bniedem ikreh ħafna, ħafna. Jemmnu n-Nubjani, li fil-ħin sewwa ta' nofs inhar, meta x-xemx tisreġ u tkun fil-qilla tagħha, il-'Babaw' joq-ghod bil-qieghda f'wiċċ l-ilma tax-xmara, b'riġlejh imsallbin, u msejken hu dak li jinzerta jkun għaddej u jiltaqa' miegħu, għax jaġmilla sinjal b'subgħajh u jsammru hemm fil-post; u mbagħad mingħajr ma jbaxxi sebgħu, jilhqu, jintafa' fuqu, jixroblu demmu, u ma jerħiħx qabel ma jsofflu demmu sa l-inqas qatra.

Għada pitghada, meta tiġi mgħarrqa n-Nubja kollha mill-ilmijiet ta' dan alla tagħha, jgħibu wkoll dawn id-drawwiet u tradizzjonijiet tagħha, li biż-żmien jinbidlu f'ohrajn u biż-żmien ukoll ikunu jissejħu ħrejjef.

EBDA ĦNIENA: AGĦŻEL KIF TRID TMUT BISS!

F'jum wiehed, Taimur Lang kien hekk qam bihom, li b'xejn ma ried jaf minħabba fi twegħiba aktarx xi ftit qarsa u . . . li messitu fil-laħam il-ħaj, mingħand il-famuż Ġiha; u Ġiha, imsejken, ġie kkundannat għall-mewt.

Beżgħan u b'roghda kbira Ġiha ntxtehet f'riġlejn it-tirann jitolbu l-grazzja.

Ebda grazzja — qallu s-Sultan — dak biss li għalik nista' u rrid nagħmel hu l-iżjed li ntik tagħzel is-sura ta' mewt, li biha trid tmut.

Ġiha dlonk ħa n-nifs, qam bil-wieqfa, u qal lis-sultan: Grazzi, ja sidi, ħnientek salvatni! Taf, ja sidi, biex irrid immut? Bix-xjuħija! . . .

Din it-twegħiba ta' Ġiha raqqdet il-qilla ta' Taimur Lang, u Ġiha seta' jerga' lura f'daru qawwi u shiħ.